

(८)

कहे कौशल्या बुधु अवध रमैया, गोद में आउ खाउ बलि मैया ।

गेंद खेल तजि भोजन बैल भई, रघुकुल के सुख दैया ॥

तन्दुल महीन सुमित्रा राणी दोऊ प्रकार राधे सुखदानी

मधुर मिष्ट नमकीन बखानी खाओ मैं लेहु बलैया ॥१॥

श्वेत पीत अति स्वाद सुहावन, लाल लादुले रस उपजावन

चारि प्रकार दालि मन भावन मूंग उड़िद ओ चनैया ॥२॥

हींग फूदिना धनिया योगा, जायफल मिरिच लौंग रस भोगा

मधुर भावते हरिते सोगा, विविध सुगन्धि वसत मलैया ॥३॥

बड़ा मंगोड़ा कढ़ी पकोड़ी, वरिणत शारद मति भई भोरी

कचिरी पापड़ पूड़ी कचौड़ी, जीमत अति आनन्द बढ़ैया ॥४॥

पूरी पूप सुभग है सलोनी, तरकारी प्रिय सुघृत सभौनी

तूरी करेला केला करौनी, मेथी सूआ चोलाई पलैया ॥५॥

नीम्बू आम अनेक आचारा, सिरिका में वादाम पिस्ता छूहारा

घेवर पेड़ा जलेबी भरे थारा, जीमत जिन को भूख सरैया ॥६॥

नरकेल अरु डाख छूहारा, अंगूर किशिमिशि लालु अनारा

आम अंजीर को गने शुमारा, दूध पियो सुत कजरी गैया ॥७॥

नितु नूतन सनेह सुख जोई, दशरथ बंधू पाइ हियं सोई

गरीबि श्रीखण्डि मांगत सोई, भोजन अष्टक भैया ॥८॥

कृपा निधान साहिब मिठा फरिमाईनि था: बोलिणा
सति श्रीवाहगुरु ! साहिब मिठा अवध राजमहल जी झांकी अ
जो मधुरु वर्णनु था करनि । बालु रामु लालु पंहिजी सखा
मण्डली अ सां रांदि खेदी रहियो आहे । मिठी अमां सनेह सां
चयो त पुट ! पंहिजे अडण जे अन्दरि ई रांदि खेदो, चाउंठि
खां बाहिरि न वजिजो । पर रांदि कंदे कंदे सभेई बार परे
निकिरी विया । एतिरे में भोजन जो समय थियो त महाराज
दशरथु महल में आयो । रसोई अ जी तियारी थी पर रसोई
करण ते दिलि न पर्ई थियेसि । राम लाल जे अचण जो
इन्तजारु पियो करे ऐं सदिड़ा पियो करे । महाराज खे अधीरु
दिसी अमड़ि मिठी दरिड़े ते अची सद करण लगी : ओ मुंहिजा
अवध रमैया राम ! ओ मुंहिजा अवध रमैया श्याम ! आउ भोजन जो
समयु थियो आहे, बुखिड़ी लगी हूंदइ । सारी अयोध्या खे पंहिजे बाल
विनोद में रमाइण वारा लाल ! जल्दी आउ । मुंहिजा अवध
सुख दैया कुमार ! पुट मां बुढिड़ी तोखे गोलहे रही आहियां ।
सिधो आउ । मुंहिजा मिठा लाल ! बचिड़ा राम लाल ! भरत
लखण जा पूज्य भ्राता रघुवर, बेटा ! सिधिड़ो आउ । पुट ! रांदि

सां एद्रो रसु न रखिबो आहे जो भोजनु ई विसिरी वजे ऐं
माउजी ममताई भुलिजी वजे । पुट ! मां बुढिड़ी घणो पंधु बि न
थी करे सघां ऐं न वरी बिही सद्रिड़ा थी करे सघां । मुंहिजा शेर
पुट मिठा राघव ! काथे आहीं जो सदु बि न थो दी । अई का
आहे जा मुंहिजे हिन पीताम्बर धारी पुटिड़े खे हेद्राहुं मोकिले ।

वरी दशरथ महाराज सदु कयोः देवी कौशल्या ! बुधी
अमड़ि चयो जीउ साईं अचां थी । भरत लाल चयो दादा ! वद्दी
अमां सदे रही आहे । लखण लालः बसि हिक वारी खेदूं त हलूं
था । हां हुदिड़ी हेद्राहुं उछिलि । मिठिड़ी अमां अखिड़ियुनि मां
प्रेम अश्रू ऐं छाती अ मां खीर जी धारा वहाए शिथिलु थी पई,
अगिते हली बि न पई सघे ऐं वरी पुकारण लगी : मिठा राम !
प्यारा राम ! आयो मुंहिजो रघुवरु आयो । लखणु आयो, आयो
मुंहिजो भरतु आयो, भला घनू तूं आउ त सभेई ईदा । डोड़ी
आउ ! लालन तकिड़ो आउ । देरि न करि । बाबा केदी महल
खां इन्तजारु करे रहियो आहे, तवहां खियालु बि न था
करियो । ब्रचिड़ा राम ! वद्रिड़ो आहीं पिता भक्तु आहीं, तूं हली

आउ । महाराज मिठा चवण लगा — बसि अमां हिक आग भरत

जी रहियल आहे उहा देई अचूं था । अमां चयो मां थी भरत खे
चवां त आग छदे द्रिए । लाल भरत ! सदण लगी । महाराजनि
चयो: वाह अमां मां खत्री थी आग द्रियण खां छो नटायां ।

अमडि मिठी वरी सद करण लगी । ओ सुन्दरता सां
भरिपूरु मुंहिजा वीर पुट आउ । आयो मुंहिजो सिकी लधो
सुकुमारु बचिड़ो आयो । मुंहिजी कुखि जो कौशालु कुमारु
आयो । मुंहिजो लादुलो लालु लखणु आयो । लखण ! तो लाइ
अजु हिक सोनी सुरमे सतार वारी टोपी घुराई अथमि, झटि
आउ । राघव लाल खे वठी आउ । मुंहिजो मिठो लखणु, सुठो
लखणु । हीरनि मोतियुनि जहिड़ो लखणु, मिठ बोलो लखणु,
शुभ लछणनि जो घरु लखणु आयो, आयो । सिघो अचो बाल !
तवहां जो बुढिड़ो पिता वेठो आहे त जेसीं राघवु बालु मुख में
ग्राही न विझंदो तेसीं मां बि भोजनु न कन्दुसि । वरी सूरज
भगुवानु बि मथे चढ़ी वियो आहे । सोचींदो हूंदो त हे बाल
मुंहिजे सामहूं था खेचलि कनि । दाहो थीउ मिठा बाल राम !
सूर्यवंश जा उजागर पुट आउ । राघव चयो : अमां मिठी !
अजु रांदि मां एद्रो त आनन्दु आयो आहे, भोजनु खाइण ते

रुचि न थी थिए । अमड़ि मिठी अ चयो लाल ! अजु सुमित्रा
देवीअ तवहां लाइ अनन्त नवां नवां सुवादी ताम तियारु कराया
आहिनि जिनि खे दिसंदे त झटि बुख लगंदी ऐं वात में पाणी
अची वेन्दुइ । राघव लाल चयो त : अमां ! चडो के नाला बुधाइ
त पोइ मन खाइण ते दिलि थिए । महाराजु दशरथु परियां माउ
पुट जा मिठा बोल बुधी ठरी पियो । चवे त मां कौशल्या छोन
थियुसि । जेकर हिकु सालु कौशल्या ऐं हिकु सालु दशरथु
थियां । राघवु लालु मुंहिजे अगियां शील अदब करे का बि
लीला यां विनोदु कोन थो करे । गम्भीरु थी थो वजे हाय हाय
मां बि जेकर इहे लाद कोद दिसी आनन्दु पायां ।

अमड़ि चयो : पुट राघव ! सुहिणा सुगंधी भरिया सयुनि
जहिड़ा चांवर सुमित्रा देवीअ खासि तो लाइ ठाहिया आहिनि ।
अची खाई दिसु ऐं भाउरनि खे खाराइ । मधुर मिठाण, नमकीन,
मलायूं अची खाउ । बाल राघव चयो: वाह अमां ! चांवर
हाणे न था वणनि, खुशिकी था कनि । अमड़ि चयो त बचिड़ा
काल्ह पुलाउ खाधो होइ तदहीं प्यास घणी थे लगइ । अजु
सुमित्रा सियाणी अ हेड्र जी चट सां सुन्दरु पीला चांवर ठाहिया

आहिनि ऐं चवे थी त अहिड़ा सुन्दरु ठाहिया अथमि जो राघवु
लालु खाईदो त चमिकी पवंदो ऐं सिघो सगाई थींदसि । बियो
बाल ! चइनि प्रकारनि जूं दालियूं ठहियूं आहिनि । भुगल, छुड़ी,
माखिणी, दालि वारा फुलिका, दालि जूं चापूं जे मुंहिजे लालनि
खे चारई पदार्थ थींदा । वरी हुब वारी हिडु, फिकर कटण वारो
फूदिनो, धर्म सुगंधि वधाइण वारा धाणा, जय जो फलु द्रियण
वारो जयफरु विधा अथसि । हा लिंग लाइण वारा लौंग जे रोम
रोम में लिंग वधाइनि, लालु थी पवंदेमि लालन । मिरिच मान्दकाई
मिटाइण लाइ विधा अथसि, जिभ जी चटक वधाईदा । दिसु त
कहिड़ा अमृत मयी भोजन ठाहिया अथसि । विरूंह वधाइण वारा
वड़ा, मुहिबत द्रियण वारा मंगोड़ा, कुरिब भरी कढ़ी, प्रेम जूं
पकोड़ियूं जे लाल खाईदा रस सां । कीअ लखण लाल ! लखण
चयो: सदिके अमां ! सचु पचु पकोड़नि जो बुधी दिलि टपा थी
द्रिए । पुटड़ा राघवेन्द्र ! अहिड़ा रसीला ताम आहिनि जो पाण
सरस्वती देवी बि वर्णनु न थी करे सघे । बिहनि पटाटनि
करेलनि खीचनि जूं कचिरियूं बि अथेई । पापडु त पेरे थो पवेई
त प्रभू मूंखे अपनायो त मां सणिभाइप खे ढके छद्दींदुसि । पूरी

खाउ त मन जी आशा पूरी कंदइ । राघव लाल चयो : अमां !
कृपा करे बिया नाला बि बुधाइ । दिलि टपा थी दिऐ । अमड़ि
चयो पुट ! देरि थी रही आहे । अची सभेई ताम पाण दिसु ।
पुट ! मिठा ऐं चहिरा मालपुड़ा, प्यारी तरिकारी, सणिभ में भुगल
तूरियुनि जी भाजी । मसालनि वारा करेला, तूरियुनि सां मगजु
तरि थींदो । करेलनि सां दिलि कुरिब क्यास वारी थींदी । रोग
नासु थींदा । मेथी थी चवे त मां (मैथी) असुल खां आहियां ऐं
सभिनी खे वणंदी आहियां, केतिरनि तामनि खे सवादी,
पुष्टिकारक कंदी आहियां । सुआ, मरीड़ो पालक, पली सभु
वाझाए रहिया आहिनि । लीमनि, अम्बनि आदि जी सतरंगी
खटाणि तवहां दे तके रही आहे । पिस्तनि, बादामियुनि, छुहारनि
जो आचारु बि आहे । राम लाल चयो: अमां ! बसि, हाणे जल्दु
खाराइ, रहियो न थो वजे । अमां चयो: हलु लाल हली गीहर
खाउ त दिलि गद्गद् थी पवेई । पेड़ो हलिवो जिलेबियूं ऐं बियो
सुन्दर भोजन आहिनि जो बुख बि लहे ऐं ताकत बि अचे ।
नारेल, डाख, सूफ, अंजीर, मिथलापुर जा शाही अम्ब बि आहिनि ।
कजिरी गांइ बृज खां लाल कृष्ण जे बाबा मोकिली आहे, दाढो
सुठो सुवादी खीरु बलदायकु अथसि ।

इयें ग़ाल्हियूं कंदा महल जे दर ते आया त बाबा बि उते
बीठे निहारियो । ब़ालिड़नि पिता खे प्रणामु कयो । पोइ हथु मुंह
धोई सभेई प्रेम सां भोज़नु खाइण वेठा । साई अमड़ि बि वेठा ।
अमड़ि कौशल्या पुछुनि त ब़ची गरीबि श्रीखण्डि तवहां छा
खाईदो । साहिबनि चयो त महाराणी अमां ! असां खे त कृपा
करे जेको सनेह आनन्द जो भोज़नु तवहां सभेई खाओ था
उन मां कणिको प्रसादु दियो त जन्म जन्म जी बुख लाहियूं ।
सभेई आनन्द सां भोज़नु खाइण लगा । साहिब मिठिड़ा मालिकनि
खे भोज़न खाराए गद् गद् था थियनि ।

इहो अथव भोज़न अष्टक भैया ! साई अमां युगल जा
मंगल मनाए आनन्द में मगनु था थियनि ।

मिठिड़े बाबल साई अमां जी सदाई जै ।